

“AZƏRBAYCAN RESPUBLİKASI TƏHSİL HAQQINDA QANUNUN 14.8-ci bəndinə” əsasən **“Xüsusi güzəşt və imtiyazları olan abituriyentlər”** ümumi sənədlərdən (illik təhsil haqqı ödənişi istisna olmaqla) əlavə olaraq tələb olunan sənədlər:

İmtiyazlı abituriyentlər my.gov.az portalında uyğun olduğu kateqoriyanı seçdikdən sonra həmin kateqoriya üzrə aşağıda göstərilmiş sənədləri portala daxil etməlidir. Həmçinin, dərslər başlayanda təhsil alacaqları müvafiq korpuslarda mövcud qanunvericiliyə əsasən universitet ilə müqavilə imzalayan zaman imtiyazlı abituriyentlər tələb olunan sənədləri mühasibatlığın nümayəndəsinə təqdim etməlidirlər.

1. Abituriyentin doğum haqqında şəhadətnaməsinin notarial təsdiqli elektron surəti **(və ya my.gov.az şəxsi kabinetdən yüklənmiş QR kodlu sənəd)** (bütün imtiyazlı kateqoriyalarda tələb olunur).

Əlavə olaraq,

I. Azərbaycan Respublikasının Prezidentinin “Azərbaycan Respublikasının dövlət ali təhsil müəssisələrində ödənişli əsaslarla təhsil alan məcburi köçkünlərin təhsil xərclərinin ödənilməsi haqqında” 14 sentyabr 2011-ci il tarixli Sərəncamına əsasən məcburi köçkün statusu olan Azərbaycan Respublikası vətəndaşları illik təhsil haqqı ödənişindən azad edirlər.

Tələb olunan sənədlər:

1. Abituriyentin cari ilin sonunadək qeydiyyatdan keçirilmiş məcburi köçkün vəsiqəsinin notarial təsdiqli elektron surəti (vəsiqənin şəkil olan və son qeydiyyat səhifəsi təqdim olunmalıdır).

II. “Valideynlərini itirmiş və valideyn himayəsindən məhrum olmuş uşaqların sosial müdafiəsi haqqında” 22 iyun 1999-cu il tarixli Azərbaycan Respublikasının Qanunu (maddə 5) və “Təhsil haqqında” Azərbaycan Respublikasının 19 iyun 2009-cu il tarixli Qanununa (maddə 14-8-1) əsasən aşağıdakı kateqoriyalara aid olan ən çoxu 23 yaşınadək şəxslər illik təhsil haqqı ödənişindən azad edirlər:

1. **Hər iki valideyni vəfat etmiş şəxslər üçün** - Hər iki valideynin ölüm haqqında şəhadətnaməsinin notarial təsdiqli elektron surəti **(və ya my.gov.az şəxsi kabinetdən yüklənmiş QR kodlu sənədlər)**;
2. **Bir valideyni vəfat etmiş və o biri valideyni isə I və ya II dərəcə əlil olan şəxslər üçün** - Bir valideynin ölüm haqqında şəhadətnaməsinin notarial təsdiqli elektron surəti **(və ya my.gov.az şəxsi kabinetdən yüklənmiş QR kodlu sənəd)**, digərinin I və ya II dərəcə əlillik haqqında my.gov.az şəxsi kabinetdən yüklənmiş QR kodlu sənəd və şəxsiyyət vəsiqəsinin (hər iki üzü) elektron surəti **(və ya my.gov.az şəxsi kabinetdən yüklənmiş QR kodlu sənəd)**;
3. **Hər iki valideyn himayəsindən məhrum olmuş şəxslər üçün** - Qanunla nəzərdə tutulmuş qaydada digər hallarda valideyn himayəsindən məhrum hesab edilən şəxslərə aid müvafiq sənədlərin notarial təsdiqli elektron surəti.

III. Azərbaycan Respublikasının Prezidentinin “Azərbaycan Respublikasının dövlət ali təhsil müəssisələrində ödənişli əsaslarla təhsil alan I və II dərəcə əlilliyi olan şəxslərin, habelə sağlamlıq imkanları məhdud 18 yaşınadək uşaqların təhsil müddəti ərzində təhsil haqqı xərcləri 2019/2020-ci tədris ilindən etibarən dövlət büdcəsinin vəsaiti hesabına ödənilməsi haqqında” 3 may 2019-cu il tarixli Sərəncamına əsasən bu kateqoriyalardan olan şəxslər illik təhsil haqqı ödənişindən azad edirlər.

Tələb olunan sənədlər:

1. I, II dərəcə əlillik və ya sağlamlıq imkanları məhdudluq haqqında my.gov.az şəxsi kabinetdən yüklənmiş QR kodlu sənəd.

IV. Azərbaycan Respublikasının Prezidentinin “Azərbaycan Respublikasının ərazi bütövlüyünün, müstəqilliyinin və Konstitusiya quruluşunun müdafiəsi zamanı əlil olmuş və Azərbaycan Respublikasının azadlığı, suverenliyi və ərazi bütövlüyü uğrunda həlak olan, hərbi əməliyyatla əlaqədar itkin düşən və məhkəmə tərəfindən ölmüş elan edilən vətəndaşların uşaqlarının 18 mart 2014-cü il tarixli Sərəncamına əsasən 2014/2015-ci tədris ilindən etibarən, həmçinin Azərbaycan Respublikasının ərazi bütövlüyü uğrunda döyüş əməliyyatlarında iştirak etdiyinə görə “Müharibə veteranı” adı almış şəxslərin 2023/2024-cü tədris ilindən etibarən illik təhsil haqqı ödənişindən azad edirlər.

IV.I. Azərbaycan Respublikasının ərazi bütövlüyünün, müstəqilliyinin və Konstitusiya quruluşunun müdafiəsi zamanı əlil olmuş vətəndaşların övladları:

Tələb olunan sənədlər:

1. Valideynin əlilliyi haqqında my.gov.az şəxsi kabinetdən yüklənmiş QR kodlu sənəd *(Əlillik səbəbi birbaşa Azərbaycan Respublikasının ərazi bütövlüyünün, müstəqilliyinin və Konstitusiya quruluşunun müdafiəsi ilə əlaqəli olmalı və sənəddə bu haqda məlumat öz əksini tapmalıdır, vəsiqənin şəkil olan və son qeydiyyat səhifəsi təqdim olunmalıdır)*;
2. Əlil valideynin şəxsiyyət vəsiqəsinin (hər iki üzü) elektron surəti *(və ya my.gov.az şəxsi kabinetdən yüklənmiş QR kodlu sənəd)*.

IV.II. Azərbaycan Respublikasının azadlığı, suverenliyi və ərazi bütövlüyü uğrunda həlak olan, hərbi əməliyyatla əlaqədar itkin düşən və məhkəmə tərəfindən ölmüş elan edilən vətəndaşların övladları:

Tələb olunan sənədlər:

1. Valideynin Azərbaycan Respublikasının azadlığı, suverenliyi və ərazi bütövlüyü uğrunda həlak olmasını, hərbi əməliyyatla əlaqədar itkin düşməsinə və məhkəmə tərəfindən ölmüş elan edilməsini təsdiq edən sənədin notarial təsdiqli elektron surəti.

IV.III. Azərbaycan Respublikasının ərazi bütövlüyü uğrunda döyüş əməliyyatlarında iştirak etdiyinə görə “Müharibə veteranı” adı almış şəxslər:

Tələb olunan sənədlər:

1. Azərbaycan Respublikasının ərazi bütövlüyü uğrunda döyüş əməliyyatlarında iştirak etdiyinə görə "Müharibə veteranı" adı almasını təsdiq edən QR kodlu sənəd.

V. "Şəhid adının əbədləşdirilməsi və şəhid ailələrinə edilən güzəştlər haqqında" 3 sentyabr 1993-cü il tarixli Azərbaycan Respublikasının Qanununa (maddə 3) əsasən ər-arvad, valideyn, 18 yaşına çatmamış uşaqlar, 18 yaşına çatanadək əlilliyi müəyyən olunmuş 18 yaşından yuxarı əlilliyi olan övladları, qardaşlar və bacılar - uşaq evlərində tərbiyə olunanlar ali təhsil müəssisələrində təhsil alanlar isə həmin təhsil müəssisələrini və elmi təşkilatın magistratura səviyyəsini bitirənədək, lakin ən çoxu 23 yaşına çatanadək illik təhsil haqqı ödənişindən azad edirlər. 18 yaşı tamam olan şəxslər şəhid ailəsinin üzvü kimi müstəqil vəsiqə almalıdır.

Tələb olunan sənədlər:

1. Şəhid ailəsi olmasını təsdiq edən sənədin notarial təsdiqli elektron surəti;
2. Mərhumun ölüm haqqında şəhadətnaməsinin notarial təsdiqli elektron surəti **(və ya my.gov.az şəxsi kabinetdən yüklənmiş QR kodlu sənəd).**